



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1,578/16 - 2008 දෙසැම්බර් 03 වැනි බදාදා - 2008.12.03

(ආණ්ඩුවේ බලයපිට ප්‍රසිද්ධ කරන ලදී)

## IV (අ) වැනි කොටස - පළාත් සභා

### පළාත් සභා නිවේදන

බස්නාහිර පළාතේ පළාත් සභාව

2008 අංක 05 දරන බස්නාහිර පළාතේ පළාත් පාලන ආයතන වෙත මූල්‍යාධාර සැපයීම සඳහා වූ ප්‍රඥප්තිය.

බස්නාහිර පළාතේ පළාත් සභාවේ, ප්‍රධාන අමාත්‍ය සහ මුදල්, ක්‍රම සම්පාදන, නීතිය සහ සාමය, පළාත් පාලන, පළාත් පරිපාලන, අධ්‍යාපන, ප්‍රවාහන, රැකියා, සංස්කෘතික හා කලා කටයුතු පිළිබඳ අමාත්‍ය, ජේෂ්වේන්ද්‍ර ටිසනරාලාගේ රෙජිනෝල්ඩ් රොස්මන්ඩ් කුරේ විජේවර්ණසූරිය වන මම, 2008 සැප්තැම්බර් මස 23 වැනි දින බස්නාහිර පළාතේ පළාත් සභා රැස්වීමේ දී සභා සම්මත කරන ලදුව 2008.11.10 වැනි දින ගරු ආණ්ඩුකාරතුමා විසින් අනුශ්චාල ලබා දුන් 2008 අංක 05 දරන බස්නාහිර පළාතේ පළාත් පාලන ආයතන වෙත මූල්‍යාධාර සැපයීම සඳහා වූ ප්‍රඥප්තිය 2009.01.01 වැනි දින සිට ක්‍රියාත්මක වන බව මෙයින් ප්‍රකාශ කරමි.

ජේෂ්වේන්ද්‍ර ටිසනරාලාගේ රෙජිනෝල්ඩ් රොස්මන්ඩ් කුරේ විජේවර්ණසූරිය,  
බස්නාහිර පළාතේ, පළාත් සභාවේ ප්‍රධාන අමාත්‍ය සහ මුදල්, ක්‍රම සම්පාදන,  
නීතිය හා සාමය, පළාත් පාලන, පළාත් පරිපාලන, අධ්‍යාපන ප්‍රවාහන  
රැකියා, සංස්කෘතික හා කලා කටයුතු පිළිබඳ අමාත්‍ය,  
බස්නාහිර පළාත.

2008 නොවැම්බර් මස 28 වැනි දින,  
ප්‍රධාන අමාත්‍ය කාර්යාලය,  
බස්නාහිර පළාත,  
ග්‍රාවස්ති මන්දිරය,  
කොළඹ 07.

1990 අංක 6 දරන බස්නාහිර පළාතේ, මුදල් ප්‍රඥප්තිය යටතේ අය කරනු ලබන මුද්දර ගාස්තුවල වාර්ෂික ලැබීම් කෙටුම්පතක් ප්‍රමාණය සැලකිල්ලට ගෙන බස්නාහිර පළාතේ පළාත් පාලන ආයතන වෙත මූල්‍යාධාර සැපයීම හා 1992 අංක 05 දරන මුද්දර ගාස්තු පැවරීම සඳහා වූ ප්‍රඥප්තිය පරිච්ඡින්න කිරීම සඳහා විධිවිධාන සැලැස්වීම පිණිස වූ ප්‍රඥප්තියකා

ශ්‍රී ලංකා ප්‍රජාතාන්ත්‍රික සමාජවාදී ජනරජයේ බස්නාහිර පළාතේ පළාත් සභාව විසින් මෙසේ පනවනු ලැබේ.

1. මේ ප්‍රඥප්තිය 2008 අංක 05 දරන බස්නාහිර පළාතේ පළාත් පාලන ආයතන වෙත මූල්‍යාධාර සැපයීම සඳහා වූ ප්‍රඥප්තිය යනුවෙන් හඳුන්වනු ලබන අතර, මේ ප්‍රඥප්තිය ආණ්ඩුකාරවරයා විසින් අනුමත කරනු ලබන්නා වූ දිනට පසුව ඵලඹෙන වර්ෂයේ ජනවාරි මස පළමු වැනි දින සිට බලාත්මක වන්නේ ය. ලුණුඩු නාමය

අරමුණ

2. 1990 අංක 06 දරන බස්නාහිර පළාතේ මුදල් ප්‍රඥප්තිය හා 1991 අංක 05 දරන මුදල් (සංශෝධන ) ප්‍රඥප්තිය යටතේ පළාත් සභාව විසින් පනවා ඇය කරනු ලැබ, බස්නාහිර පළාතේ, පළාත් සභා බල ප්‍රදේශය සීමාව තුළ පිහිටි යම් “නිශ්චල” දේපල පැවරීමක් සඳහා අය කරනු ලැබූ යම් මුද්දර ගාස්තුවක්, එකී මුද්දර ගාස්තු අයකළ ලික් වර්ෂයට පසුව එළඹෙන දෙවන ලික් වර්ෂය තුළ දී, පහත 3 වගන්තිය යටතේ නිල බලයෙන් පත්වනු ලබන පළාත් පාලන ආයතන වෙත මූල්‍යාධාර සැපයීම සඳහා වූ කමිටුව (මෙහි මින් මතු “කමිටුව” යනුවෙන් සඳහන් කරනු ලබන ) විසින් තීරණය කරනු ලබන්නා වූ යම් මුදල් ප්‍රමාණයක් බස්නාහිර පළාතේ එක් එක් පළාත් පාලන ආයතන වෙත මූල්‍යාධාරයක් ලෙස පවරා දීම සඳහා විධිවිධාන සලසනු පිණිස සහ බස්නාහිර පළාතේ 1992 අංක 05 දරන මුද්දර ගාස්තු පැවරීම සඳහා වූ ප්‍රඥප්තිය පරිච්ඡින්න කිරීම පිණිස වූ ප්‍රඥප්තියකි.

කමිටුවේ සංයුතිය

3. ප්‍රධාන ලේකම්, පළාත් පාලන විෂය භාර අමාත්‍යාංශයේ ලේකම්, පළාත් පාලන කොමසාරිස්, නියෝජ්‍ය ප්‍රධාන ලේකම් (මූල්‍ය ) සහ පළාත් ආදායම් කොමසාරිස් යන නිලයන් දරන තැනැත්තන් කමිටුවේ සාමාජිකයන් විය යුත්තේ ය. ප්‍රධාන ලේකම් එකී කමිටුවේ සභාපතිවරයා ද වන්නේ ය.

කමිටුවේ කාර්යය හා වගකීම

4. (1) ඉහත 2 වගන්තියේ නිශ්චිතව සඳහන් ලික් වර්ෂයක් තුළ දී, ඊට ලික් වර්ෂ දෙකකට පෙර පළාත් සභා අරමුදලට රැස් කරනු ලැබ ඇත්තා වූ මුද්දර ගාස්තු ආදායම් ප්‍රමාණයෙන්, බස්නාහිර පළාතේ පළාත් පාලන ආයතන වෙත වෙන්කර දිය යුතු සමස්ථ මූල්‍යාධාර ප්‍රමාණය හා එකී නිශ්චිතව සඳහන් ලික් වර්ෂය තුළ දී 3 වන උප වගන්තියේ සඳහන් අරමුණ සඳහා එක් එක් පළාත් පාලන ආයතනයක් වෙත ලබා දිය යුතු මූල්‍යාධාර ප්‍රමාණය තීරණය කිරීම කමිටුවේ කාර්යය හා වගකීම වන්නේ ය.

(2) ඉහත (1) උප වගන්තිය යටතේ කමිටුව විසින් බස්නාහිර පළාතේ සියළුම පළාත් පාලන ආයතන වෙත වෙන් කර දීමට තීරණය කරනු ලබන්නා වූ සමස්ථ මූල්‍යාධාර ප්‍රමාණය එම උප වගන්තියේ නිශ්චිතව සඳහන් ලික් වර්ෂය තුළ දී පළාත් සභා අරමුදලට රැස් කරනු ලැබ ඇත්තා වූ මුද්දර ගාස්තු ආදායම් ප්‍රමාණයෙන් අඩකට වඩා අඩු නොවිය යුත්තේ ය.

(3) බස්නාහිර පළාතේ පිහිටි පළාත් පාලන බල ප්‍රදේශය තුළ තුල්‍ය ප්‍රාදේශීය සංවර්ධනයක් අත්පත් කර ගැනීම හා වැඩි දියුණු කිරීම අරමුණු කර කමිටුව විසින් එක් එක් පළාත් පාලන ආයතනයක් වෙනුවෙන් යම් ලික් වර්ෂයක් සඳහා වෙන් කර දිය යුතු මූල්‍යාධාර ප්‍රමාණය (4) හා (5) වන උප වගන්තිවල සඳහන් විධිවිධාන වලට යටත්ව තීරණය කළ යුත්තේ ය.

(4) එක් එක් පළාත් පාලන ආයතනයක් වෙත යම් ලික් වර්ෂයක් වෙනුවෙන් වෙන් කර දෙනු ලැබෙන මූල්‍යාධාර ප්‍රමාණය :-

(අ) එක් එක් පළාත් පාලන බල ප්‍රදේශයක් තුළ පිහිටි ඉඩම්, හුවමාරු කිරීමේ දී එම හුවමාරු වූ ඉඩම් වෙනුවෙන් අය කරනු ලැබූ මුද්දර ගාස්තු ප්‍රමාණයේ අනුපාතය.

(ආ) එක් එක් පළාත් පාලන ආයතන විසින් අදාළ ලික් වර්ෂය තුළ එකී පළාත් පාලන ආයතනයට නීතියෙන් නියම කර ඇති ආදායම් විෂයයන් යටතේ රැස්කර ගනු ලැබ ඇති ආදායම් ප්‍රමාණය හා එම වර්ෂය තුළ ලැබිය යුතුව තිබූ ආදායම් ප්‍රමාණය අතර ප්‍රතිශතය ; සහ

(ඇ) එක් එක් පළාත් පාලන බල ප්‍රදේශය අතර පවත්නා ආර්ථික විෂමතා අනුක්‍රමිකව අඩු කිරීමේ අවශ්‍යතාවය

මත තීරණය කළ යුතු ය.

(5) මෙහි (4) වන උපලේඛනයේ “අ” අනු වගන්තිය යටතේ පළාත් පාලන ආයතන වෙත වෙන් කර දෙනු ලබන මූල්‍යාධාර ප්‍රමාණය (2) වන උප වගන්තිය යටතේ ගණනය කළ සමස්ථ මූල්‍යාධාර ප්‍රමාණයෙන් 10%ක ප්‍රමාණයට වඩා වැඩි නොවිය යුතු ය.

(6) කමිටුව විසින් එක් එක් පළාත්, පළාත් පාලන ආයතනයක් වෙත වෙන් කර දීම සඳහා තීරණය කරනු ලබන මූල්‍යාධාර ප්‍රමාණය හැකි කඩිනමින් පළාත් අමාත්‍ය මණ්ඩලය වෙත ඉදිරිපත් කළ යුතුය. එම තීරණය අමාත්‍ය මණ්ඩලය විසින් පිළිගත් බවට හෝ එම තීරණය පිළිබඳ කිසියම් වෙනස් කිරීමක් අවශ්‍ය වේ නම්, නැවත සලකා බලා වාර්තා කරන ලෙසට හෝ කමිටුව වෙත දැනුම් දිය යුත්තේ ය.

1992 අංක 5 දරන මුද්දර ගාස්තු පැවරීම සඳහා වූ ප්‍රඥප්තිය බල රහිත වීම.

5. මේ ප්‍රඥප්තියේ බලාත්මක වන වර්ෂයේ දෙසැම්බර් 31 දිනෙන් පසුව එන දින සිට බස්නාහිර පළාතේ 1992 අංක 05 දරන මුද්දර ගාස්තු පැවරීම සඳහා වූ ප්‍රඥප්තියේ විධි විධාන බල රහිත වන්නේ ය.

6. මේ ප්‍රඥප්තියේ පූර්වයෙන් ඇති විධිවිධානවල කුමක් සඳහන් වුවද, 2009 වර්ෂයේ දී එක් එක් පළාත් පාලන ආයතන වෙත, 2007 වර්ෂය තුළ අය කරනු ලැබූ මුද්දර ගාස්තු ප්‍රමාණය ද, 2010 වර්ෂයේ දී 2008 වර්ෂය තුළ අය කරනු ලැබූ මුද්දර ගාස්තු ප්‍රමාණය ද පදනම් කර ගනිමින් කමිටුව විසින් තීරණය කරනු ලබන මුදල් ප්‍රමාණයක් මුද්‍රාදාර වශයෙන් පවරා දිය යුත්තේ ය.

අත්කරකැපී  
විධිවිධාන

7. මේ ප්‍රඥප්තියේ සිංහල හා දෙමළ භාෂා පාඨ අතර යම් අනනුකූලතාවයක් ඇතිවුවහොත්, එවිට සිංහල භාෂා පාඨය බලපැවැත්විය යුතු ය.

අනුකූලතාවයක්  
ඇතිවුවහොත් සිංහල  
භාෂා පාඨය බල  
පැවැත්විය යුතු බව

8. පද සම්බන්ධයෙන් අන්‍යාර්ථයක් අවශ්‍ය වුවහොත් මිස මේ ප්‍රඥප්තියෙහි—

අර්ථ නිරූපනය

“ආණ්ඩුකාරවරයා” යන්නෙන්, බස්නාහිර පළාත් ආණ්ඩුකාරවරයා අදහස් වේ.

“පළාත් සභාව” යන්නෙන්, ශ්‍රී ලංකා ප්‍රජාතාන්ත්‍රික සමාජවාදී ජනරජයේ බස්නාහිර පළාතේ පළාත් සභාව අදහස් වේ.

“පළාත් පාලන ආයතනය” යන්නෙන්, යම් මහ නගර සභාවක්, නගර සභාවක්, ප්‍රාදේශීය සභාවක් අදහස් වන අතර, එවැනි යම් සභාවක් විසින් ක්‍රියාත්මක කරන හා ඉටු කරන බලතල වලට සමාන කාර්ය හා කර්තව්‍යයන් ක්‍රියාත්මක කිරීම හා ඉටු කිරීම සඳහා යම්කිසි නීතියකින් හෝ නීතියක් යටතේ හෝ පිහිටුවන ලද කවර වූ හෝ අධිකාරියක් ඊට ඇතුළත් වේ.

“ලිඞ් වර්ෂය” යන්නෙන් ඕනෑම වර්ෂයක ජනවාරි 01 සිට දෙසැම්බර් 31 දක්වා වූ කාලය යන්න අදහස් වේ.

“ප්‍රධාන ලේකම්” යන්නෙන් බස්නාහිර පළාතේ පළාත් සභාවේ ප්‍රධාන ලේකම් තනතුර දරන තැනැත්තා යන්න අදහස් වේ.

“ප්‍රධාන ලේකම්” යන්නෙන් බස්නාහිර පළාතේ පළාත් සභාවේ පළාත් සභාවේ ප්‍රධාන ලේකම් තනතුර දරන තැනැත්තා යන්න අදහස් වේ.

“අමාත්‍යවරයා” යන්නෙන් බස්නාහිර පළාතේ මුදල් විෂයය භාර අමාත්‍යවරයා යන්න අදහස් වේ.

“බස්නාහිර පළාත් සභා අරමුදල” යන්නෙන් 1987 අංක 42 දරන පළාත් සභා පනතේ විධිවිධාන ප්‍රකාර පිහිටුවා ඇති බස්නාහිර පළාත් සභා අරමුදල යන්න අදහස් වේ.

“මුදල් විෂය භාර අමාත්‍යාංශයේ ලේකම්” යන්නෙන්, බස්නාහිර පළාතේ පළාත් සභාවේ මුදල් විෂය භාර අමාත්‍යාංශයේ ලේකම් තනතුර දරන තැනැත්තා යන්න අදහස් වේ.

“පළාත් පාලන විෂය භාර අමාත්‍යාංශයේ ලේකම්” යන්නෙන් බස්නාහිර පළාතේ පළාත් සභාවේ පළාත් පාලන විෂය භාර අමාත්‍යාංශයේ ලේකම් තනතුර දරන තැනැත්තා යන්න අදහස් වේ.

“නියෝජ්‍ය ප්‍රධාන ලේකම් (මූල්‍ය)” යන්නෙන් බස්නාහිර පළාතේ පළාත් සභාවේ නියෝජ්‍ය ප්‍රධාන ලේකම් (මූල්‍ය) තනතුර දරන තැනැත්තා යන්න අදහස් වේ.

“පළාත් අමාත්‍ය මණ්ඩලය” යන්නෙන් බස්නාහිර පළාත් සභාවේ අමාත්‍ය මණ්ඩලය අදහස් වේ.

“පළාත් පාලන කොමසාරිස්” යන්නෙන් බස්නාහිර පළාත් සභාවේ පළාත් පාලන කොමසාරිස් තනතුර දරන තැනැත්තා යන්න අදහස් වේ.

“පළාත් ආදායම් කොමසාරිස්” යන්නෙන් බස්නාහිර පළාත් සභාවේ, පළාත් ආදායම් කොමසාරිස් තනතුර දරන තැනැත්තා යන්න අදහස් වේ.